



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXVI ]

THURSDAY, MAY 15, 2025 / VAISAKHA 25, 1947

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

વાંચ્યો:-

- (૧) પોલીસ અધિક્ષકશ્રી, સા.કાં.ના પત્રનં. એલઆઈબી/જાહેરનામું/૬૮૨/૨૦૨૫, તા.૧૩/૦૫/૨૦૨૫
- (૨) અત્રેની કચેરીના પત્ર નં. ડીસી/પી.ઓ.એલ-૨/ઔદ્યોગિક એકમ/વશી/૪૮૩/૨૦૨૫(૪), તા. ૨૧/૦૪/૨૦૨૫ના
- (૩) પોલીસ મહાનિર્દેશક અને મુખ્ય પોલીસ અધિકારીશ્રી, ગુ.રા.ગાંધીનગરના જીસ્વાન મેસેજ નં.જી-૧/સુ.વ્ય.ટે.૨/૧૭૧૯/૦૯ તા. ૦૯/૦૭/૦૯

જાહેરનામું.

ભારતીય નાગરિક સુરક્ષા સંહિતા સને ૨૦૨૩ની કલમ-૧૬૩ અન્વયેનું

નં.ડીસી/પી.ઓ.એલ-૨/ઔદ્યોગિક એકમ/વશી/૬-૨૦/૨૦૨૫(૪) આમુખ-(૧)ના પોલીસ અધિક્ષકશ્રી, સાબરકાંઠાના પત્રની વિગતે આમુખ-(૨)થી અત્રેથી કરેલ આદેશમાં સુધારો કરવો જરૂરી જણાતો હોઈ આમુખ-(૨)ના હુકમના બદલે નીચે મુજબનો સુધારાત્મક આદેશ કરવામાં આવેલ છે.

સુધારાત્મક આદેશ :-

સમગ્ર દેશમાં વધી રહેલ આતંકવાદી પ્રવૃત્તિઓ, ગુન્હાખોરીને ડામવાના હેતુથી તથા અપરાધીઓને સરળતાથી ટ્રેસ કરી શકાય તે હેતુથી રાજ્યમાં આવેલ ઔદ્યોગિક એકમો/ ફેક્ટરી/ હોટલ/ ગોડાઉન/ ઓફીસ/ ફાર્મહાઉસ/ ઘર નોકર તરીકે કામ કરતા કારીગરો/ કામ કરતા મજૂરો / કર્મચારીઓ અન્વયે પરપ્રાંતિય ઈસમો તથા અજાણ્યા વ્યક્તિ અંગેની સ્પષ્ટ અને રજેરજની માહિતી પોલીસતંત્ર તથા તપાસ એજન્સીઓ પાસે ઉપલબ્ધ હોય તે જરૂરી છે. જે અન્વયે નીચે મુજબ હુકમ કરવો આવશ્યક જણાય છે.

સબબ, હું લલિત નારાયણ સિંઘ સાંદુ (આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂએ આથી હુકમ કરૂં છું.

### જાહેરનામાનો પ્રતિબંધિત વિસ્તાર

ક્લેક્ટર અને જિલ્લા મેજિસ્ટ્રેટશ્રી, સાબરકાંઠા જિલ્લાની હુકમતનો સમગ્ર વિસ્તાર

### જાહેરનામાનો પ્રતિબંધિત સમયગાળો

આ હુકમ તા.૧૪/૦૫/૨૦૨૫ થી તા.૧૨/૦૭/૨૦૨૫ સુધી (બંને દિવસો સહિત) ૬૦ દિવસ માટે અમલમાં રહેશે.

### જાહેરનામા મુજબ અમલવારી

૧. ઔદ્યોગિક એકમો/ ફેક્ટરી/ હોટલ/ ગોડાઉન/ ઓફીસ/ ફાર્મહાઉસ/ ઘરમાં કામ કરતા નોકર/કારીગરો/કામ કરતા મજૂરો/ કર્મચારીઓ અંગેની સ્પષ્ટ અને રજેરજની માહિતી માલિકો/સંચાલકોએ નીચે મુજબના નમુનામાં તૈયાર કરી સબંધિત વિસ્તારના પોલીસ સ્ટેશનમાં તાત્કાલિક પુરી પાડવાની રહેશે.
૨. કોઈપણ નાગરિકે કોઈ સંદિગ્ધ માહિતી જણાવેથી તાત્કાલિક નજીકના પોલીસ સ્ટેશને જાણ કરવાની રહેશે.
૩. અમલવારી ન કરનાર એકમો વિરુદ્ધ કાયદેસરની કાર્યવાહી હાથ ધરવાની રહેશે.

ઔદ્યોગિક એકમો/ ફેક્ટરી/ હોટલ/ ગોડાઉન/ ઓફીસ/ ફાર્મહાઉસ/ ઘરમાં કામ કરતા નોકર/કારીગરો/કામ કરતા મજૂરો/કર્મચારીઓની વિગત દર્શાવતા પત્રકનો નમુનો

ફોટોગ્રાફ

પોલીસ સ્ટેશનનું નામ :-

જિલ્લો/શહેર :-

૧. માલિકનું નામ, સરનામું તથા ફોન, મોબાઈલનું :-

૨. ધંધાની વિગત કારખાના, ફેક્ટરી, યુનીટનું નામ :-

સરનામું તથા ટે.નં./મોબાઈલ નંબર

૩. કર્મચારી, કારીગર મજૂરનું નામ, હાલનું સરનામું :-

તથા ઓળખચિન્હો, અભ્યાસ

૪. હાલમાં કોણ કોણ સાથે રહે છે.

૫. રહેઠાણ કંપનીએ ફાળવેલ છે કે ભાડે રહે છે?:-

૬. જો ભાડે રહેતા હોય તો પોલીસને જાણ કરેલ છે?:-

૭. કર્મચારી, કારીગર, મજૂરનું વતનનું સરનામું તથા :-

ટે.નં./મોબાઈલ નંબર, જિલ્લો, ગામ પોલીસ સ્ટેશન

૮. કર્મચારી, કારીગર, મજૂરની નાગરીકત્વની વિગત:-

૯. કર્મચારી, કારીગર, મજૂરને નોકરીએ રાખ્યા તારીખ :-

૧૦. કર્મચારી, કારીગર, મજૂર અગાઉ જે જગ્યાએ કામ :-

કરતા હોય તે માલિકનું પુરુ નામ, સરનામું તથા ટે.નં./મોબાઈલ નંબર

૧૧. કર્મચારી, કારીગર, મજૂરકોના રેકર્ડ્સ, પરિચયથી :-નોકરીએ રાખેલ છે તે સ્થાનિક રહીશનું પુરુ નામ સરનામું તથા ટે.નં./મોબાઈલ નંબર

૧૨. કર્મચારી, કારીગર, મજૂરના બે ત્રણ સગા સબંધીઓના :-

પુરાનામ સરનામું, વતન, સહિતના તથા ટે.નં./મોબાઈલ

નંબર

૧૩. નામ-સરનામા બાબતે ખાતરી કરેલ છે. જો ખાતરી :-

કરેલ હોય તો કોણે કરેલ છે.

સ્થળ :-

તારીખ :-

એકમ/વ્યક્તિનો સહી-સિક્કો

### “જાહેરનામાનો ભંગ કરતાં દંડની જોગવાઈ”

આ હુકમનો ભંગ કરનાર વ્યક્તિ ભારતીય-ન્યાય સંહિતા, ૨૦૨૩ની કલમ-૨૨૩ હેઠળ સજા/ દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતા, ૨૦૨૩ની કલમ-૨૨૩ મુજબ ફરીયાદ માંડવા માટે અધિકૃત કરવામાં આવે છે.

આજ તા. ૧૪મી મે-૨૦૨૫ના રોજ મારી સહી તથા કચેરીનો સિક્કો કરી આપ્યો.

લલિત નારાયણ સિંઘ સાંદુ,  
કલેક્ટર અને જિલ્લા મેજિસ્ટ્રેટ  
સાબરકાંઠા, હિંમતનગર

વાંચ્યો :- પ્રાદેશિક વાહન વ્યવહાર અધિકારીશ્રી, હિંમતનગરના તા. ૧૩/૦૫/૨૦૨૫ના પત્ર નં. શાસન/ બિનધિકૃત/કાર્યવાહિ/ઓન/

### જાહેરનામું

ગુજરાત પોલીસ અધિનિયમ સને-૧૯૫૧ના ૨૨માં અધિનિયમની કલમ-૩૭(૪) હેઠળનું

નં.પી.ઓ.એલ./આર.ટી.ઓ.કચેરી/એજન્ટ પ્રતિબંધ/જા.નામુ/વશી/૬૦૧/૨૦૨૫.- સાબરકાંઠા જિલ્લાની પ્રાદેશિક વાહન વ્યવહાર અધિકારીશ્રીની કચેરી (આર.ટી.ઓ.કચેરી) મોજે.સવગઢ, તા.હિંમતનગર ખાતે આવેલ છે. સદરહું કચેરીમાં દરરોજ મોટા પ્રમાણમાં નાગરીકો, અરજદારો અલગ અલગ કામ માટે જેવા કે વાહનોના લાયસન્સ સંબંધિત કામગીરી, વાહનની નોંધણી, નોંધણી બાદની કાર્યવાહી, ટેક્ષ ભરવાની કાર્યવાહી, પરમીટ સંબંધિત કામગીરી માટે આવતા હોય છે. આર.ટી.ઓ. કચેરીઓમાં તા.૦૧/૦૭/૧૯૮૮થી કાયદેસર એજન્ટ પ્રથા નથી આમ છતાં ઘણીવાર અરજદારો/ નાગરીકોને ગેરમાર્ગે દોરીને વચેટીયા તરીકે કામ કરી આપવાનું જણાવી કેટલાક અન-અધિકૃત ઈસમો/વ્યક્તિઓ ધ્વારા કચેરીની અંદર પ્રવેશ કરી કચેરીમાં કામગીરી અર્થે આવતા અરજદારો / નાગરીકોને ઉલટી-સીધી વાતો કરી ભોળવીને/લલચાવીને તેમજ મોટરોંગ પબ્લીકને ગેરમાર્ગે દોરીને સરકારશ્રીની નિઃશુલ્ક સેવાઓ કે નિયત દરની મોટરોંગ સેવાઓ ઉપરાંતનો વધારાનો ચાર્જ ગેરકાયદેસર રીતે વસુલવામાં આવતું હોવાનું તથા જાહેર જનતાના પૈસા લઈ ભાગી જતા હોવાનું તથા છેતરપીંડી કરતા હોવાનું ધ્યાન પર આવેલ હોઈ વંચાણે લીધેલ આમુખથી પ્રાદેશિક વાહન વ્યવહાર અધિકારીશ્રી, સાબરકાંઠા-હિંમતનગર ધ્વારા જરૂરી જાહેરનામું પ્રસિધ્ધ કરવા અત્રે દરખાસ્ત સાદર કરેલ છે.

જેથી આવી પ્રવૃત્તિ અટકાવવા સારૂ તેમજ મોટરીંગ પબ્લીકનુ કામ સરળ અને નિયમોનુસાર ઝડપી થાય અને મોટરીંગ પબ્લીક લેભાગુ તત્વોથી છેતરાય નહી અને બિનઅધિકૃત વ્યક્તિઓને કચેરીમાં અડચણરૂપ ન બને તો કર્મચારી / અધિકારીઓ સ્વસ્થ ચિત્તે, ભયની લાગણી વગર ધારા ધોરણ મુજબની કામગીરી તટસ્થતાપૂર્વક નિભાવી શકે અને સારા વાતાવરણમાં કાર્ય કરી શકે તે માટે અનઅધિકૃત વ્યક્તિ અથવા વ્યક્તિઓની ટોળીને પ્રવેશતા અટકાવવા, ઉભા રહેવા તથા ઉપર દર્શાવેલ મુજબની ગેરકાયદેસર પ્રવૃત્તિઓ કરવા અટકાવવા તથા આવી પ્રવૃત્તિઓ ઉપર પ્રતિબંધ મુકવો જાહેર જનતાના હિતમાં જરૂરી જણાય છે.

વાસ્તે, હું લલિત નારાયણ સિંઘ સાંઢુ,(આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો સને ૧૯૫૧ના ગુજરાત પોલીસ અધિનિયમની કલમ-૩૭(૪)થી મને મળેલ અધિકારની રૂએ નીચે ગુજબ હુકમ ફરમાવું છું.

### “જાહેરનામાનો પ્રતિબંધિત વિરતાર અને પ્રવૃત્તિ”

મોજે.સવગઢ, તા.હિમતનગર ખાતે આવેલ પ્રાદેશિક વાહન વ્યવહાર કચેરી(આર.ટી.ઓ કચેરી)ના મકાન સહિત સમગ્ર કમ્પાઉન્ડ વિસ્તારમાં, આ કચેરીમાં કામ કરતા સરકારી અધિકારીશ્રી/કર્મચારીશ્રીઓ, પોતાના સરકારી કામ માટે આવેલ હોય અથવા વ્યાજબી કામ સબબ આવેલા હોય તેવા અરજદારો/નાગરિકો સિવાયના અનઅધિકૃત વ્યક્તિ અથવા વ્યક્તિઓની ટોળીને પ્રવેશતા અટકાવવા, ઉભા રહેવા તથા ઉપર દર્શાવેલ મુજબની ગેરકાયદેસર પ્રવૃત્તિઓ કરવા અટકાવવા તથા આવી પ્રવૃત્તિઓ કરવા ઉપર

### “જાહેરનામાનો પ્રતિબંધિત સમયગાળો”

આ હુકમ તા.૧૬/૦૫/૨૦૨૫ થી તા.૧૪/૦૭/૨૦૨૫ સુધી (બંને દિવસો સહિત) ૬૦ દિવસ માટે અમલમાં રહેશે.

### “ જાહેરનામાનો ભંગ કરતાં દંડની જોગવાઈ “

આ હુકમનો ભંગ કરનાર વ્યક્તિ ગુજરાત પોલીસ અધિનિયમ સને-૧૯૫૧ની કલમ-૧૩૫ હેઠળ સજા/ દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તા.૧૩મી મે-૨૦૨૫ના રોજ મારી સહી તથા કચેરીનો સિકકો કરી આપ્યો.

લલિત નારાયણ સિંઘ સાંઢુ,  
કલેક્ટર અને જિલ્લા મેજિસ્ટ્રેટ  
સાબરકાંઠા, હિમતનગર

